

**ସୁଦ୍ଧା ଜୁମା ୨୪ ମାର୍ଚ୍ଚ ୨୦୨୩ର ସାରାଂଶ
ପ୍ରାନ୍ତ-ମସ୍ଜିଦ୍ ମୁବାରକ, ଇସଲାମାବାଦ୍ ଟେଲିଫୋର୍ଟ୍ (ୟୁ.କେ)**

**ପବିତ୍ର ମହାତ୍ମା ହ. ମସିହ୍ ମଉଦ୍ (ପ୍ରତିଶୃତ ମସିହ୍ ଅ.ସ)ଙ୍କ ଲେଖନୀ ପ୍ରକାଶରେ ସୁରତୁଲ୍ ଜୁମାର
ପ୍ରାନ୍ତମୂଳ ଆୟତ୍‌ଗୁଡ଼ିକର ବ୍ୟାଖ୍ୟା ଓ ମସିହ୍ ମଉଦ୍ ଅ.ସଙ୍କ କାଳର ନିଦର୍ଶନ ।
ହୁଜୁର ଅନ୍‌ଝର୍ ଅ.ବଙ୍କର ପାକିସ୍ତାନ, ବୁର୍ଜିନାଫାସୋ ଓ ବାଂଲାଦେଶର ଅହେମଦିମାନଙ୍କ ନିମନ୍ତେ
ଜମାଅତ୍‌ର ସଦସ୍ୟବୃନ୍ଦଙ୍କୁ ଦୁଆ କରିବାକୁ ପୁନଃ ଆହ୍ୱାନ ।**

ଅଶହଦୁ ଅନଲା ଇଲାହା ଇଲ୍ଲଲ୍ଲାହୁ ଷହଦହୁ ଲାଶରିକା ଲହୁ ଷଅଶହଦୁ ଅନା ମୁହମ୍ମଦନ୍ ଅବଦୁହୁ ଷରସୁଲୁହୁ । ଅନା ବାଦଫାଉଜୁ ବିଲାଃହି ମିନଶ୍ ଶୈତାନ୍ ନିରରଜିମ୍ । ବିସମିଲା ହିର୍ ରହମାନ୍ ନିରରହିମ୍ । ଅଲହମଦୁ ଲିଲାହି ରବବିଲ୍ ଆଲମିନ୍ ଅରରହମାନ୍ ନିରରହିମ୍ । ମାଲିକି ଯୋମିଦଦିନ୍ । ଇୟାକା ନାବୁଦୁ ଷ ଇୟାକା ନସତଜନ୍ । ଇହଦିନସ୍ ସିରାତଲ୍ ମୁସ୍ତଜିମ୍ ସିରାତଲ୍ ଲଜିନା ଅନ୍‌ଅମତା ଅଲୈହିମ୍ ଗୈରିଲ୍ ମରଯୁବି ଅଲୈହିମ୍ ଷଲହାଲ୍ଲିନ୍ ।

ତଶହୁଦ୍, ତଉଜ୍ ଏବଂ ସୁରଃ ଫାତିହାର ଆବୃତ୍ତି କରିବା ପରେ ହୁଜୁର ଅନ୍‌ଝର୍ ଅୟେଦହୁଲ୍ଲାଃହୁ ତାଆଲା ବିନସ୍ରେହିଲ୍ ଅଜିଜ୍ **هُوَ الَّذِي بَعَثَ فِي الْأُمِّيَّةِينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ۔ وَأَخْرَجْنَا مِنْهُمْ لَمَّا يَلْحَقُوا بِهِمْ** - ଆୟାତ୍‌ର ତିଲାଷତ୍ କରି ଅନୁବାଦ ଉପସ୍ଥାପନ କଲେ;- “ସେ (ଅଲ୍ଲାଃ) ହିଁ ନିରକ୍ଷର ସଂପ୍ରଦାୟ ପ୍ରତି ତାହାରି ମଧ୍ୟରୁ ଜଣେ ବ୍ୟକ୍ତିଙ୍କୁ ରସୁଲ୍ ଭାବରେ ପ୍ରେରଣ କରିଛନ୍ତି । ସେ (ଅବତାର) ନିରକ୍ଷର ହେବା ସତ୍ତ୍ୱେ ସେମାନଙ୍କୁ ଅଲ୍ଲାଃତାଲାଙ୍କ ଆଦେଶାବଳୀକୁ ପାଠ କରି ଶୁଣାଉଛନ୍ତି ଓ ସେମାନଙ୍କୁ ପବିତ୍ର କରାଉଛନ୍ତି, ସେମାନଙ୍କୁ (ଧର୍ମ) ଗ୍ରନ୍ଥ ଓ ତତ୍ତ୍ୱଶିକ୍ଷା ଦେଉଛନ୍ତି । ଅଥଚ ସେମାନେ ଏଥିପୂର୍ବରୁ କ୍ଷଷ୍ଟ ବିଭ୍ରାନ୍ତ ମଧ୍ୟରେ (ପତିତ) ଥିଲେ ଏବଂ ସେମାନଙ୍କ ବ୍ୟତୀତ ଅନ୍ୟ ଏକ ସଂପ୍ରଦାୟରେ ମଧ୍ୟ ସେ ତାହାଙ୍କୁ ପ୍ରେରଣ କରିବେ ଯେଉଁମାନେ ଅଦ୍ୟାବଧି ସେମାନଙ୍କ ସହିତ ଯୋଗଦାନ କରି ନାହାନ୍ତି ଏବଂ ସେ ହିଁ ପରାକ୍ରମ ଓ ତତ୍ତ୍ୱଜ୍ଞ ।”

୨୩ ମାର୍ଚ୍ଚର ଦିନ ଜମାଅତ୍ ଅହେମଦିରେ **ୟୌମେ ମସିହ୍ ମଉଦ୍ (ପ୍ରତିଶୃତ ମସିହ୍ ଦିବସ)** ରୂପେ ପାଳନ କରାଯାଏ । ଆମେମାନେ ସୌଭାଗ୍ୟଶାଳୀ ଯେ, ଆମେମାନେ ଅଲ୍ଲାଃତାଲାଙ୍କର ସେହି ପ୍ରତିଶୃତି ଓ ଆହ୍ୱଜରତ ସ.ଅଙ୍କର ଭବିଷ୍ୟବାଣୀ ଅନୁଯାୟୀ ଯୁଗାବତାର ତଥା ଧର୍ମାଧକ୍ଷ, ପ୍ରତିଶୃତ ମସିହ୍ ଓ ମାର୍ଗଦର୍ଶୀଙ୍କୁ ସ୍ୱୀକାର କରିବାକୁ ସାମର୍ଥ୍ୟ ଲାଭ କରିଛେ । ୨୩ ମାର୍ଚ୍ଚ ୧୮୮୯ ମସିହାରେ ଆପଣ ଅ.ସ ଲୁଧିୟାନାରେ ବୈଅତ୍ ଗ୍ରହଣ କରି ନୈଷ୍ଠିକ ବ୍ୟକ୍ତିଙ୍କର ଏକ ଜମାଅତ୍ ସ୍ଥାପନ କଲେ । ଉପରୋକ୍ତ ସୁରତୁଲ୍ ଜୁମାର ଯେଉଁ ଆୟତ୍‌ର ମୁଁ ଅନୁବାଦ କରିଛି, ତହିଁରେ ଆହ୍ୱଜରତ ସ.ଅଙ୍କ ସତ୍ୟବାଦୀ ଦାସଙ୍କ ଆଗମନ ତଥା ତାହାଙ୍କ ମାଧ୍ୟମରେ ଏକ (ଦଳ) ଜମାଅତ୍ ସ୍ଥାପନର ଶୁଭ ସୂଚନା ପ୍ରଦାନ କରାଯାଇଛି । ଏତଦ୍‌ଭିନ୍ନ ଅନ୍ୟ ଆୟତ୍‌ଗୁଡ଼ିକରେ ଏବଂ ଆହାଦିସ୍‌ରେ ମଧ୍ୟ ଏହାର ସୂଚନା ପ୍ରଦାନ କରାଯାଇଛି । ବର୍ତ୍ତମାନ ମୁଁ ଉପରୋକ୍ତ ଆୟାତ୍‌ର ବ୍ୟାଖ୍ୟା ଓ ଆଗାମନକାରୀ ପ୍ରତିଶୃତ ମସିହ୍ ମଉଦ୍ ଅ.ସଙ୍କ କାଳରେ ଯେଉଁ ବିଭିନ୍ନ ନିଦର୍ଶନ ବର୍ଣ୍ଣିତ ହୋଇଛି ତାହାର ସବିଶେଷ ବିବରଣୀ ହ. ମସିହ୍ ମଉଦ୍ ଅ.ସଙ୍କ ନିଜ ଭାଷାରେ ଉଲ୍ଲେଖିତ ରହିଛି ତାହା ଏଠାରେ ମୁଁ ବର୍ଣ୍ଣନା କରିବି । ସେହିପରି ଆପଣ ଅ.ସ ଯେଉଁ ଦାବି କରିଥିଲେ ତାହାର ସଂକ୍ଷିପ୍ତ ଚର୍ଚ୍ଚା ମଧ୍ୟ ମୁଁ ଆପଣ ଅ.ସଙ୍କ ଭାଷାରେ ପ୍ରଦାନ କରିବି ।

ଉପରୋକ୍ତ ଆୟାତ୍‌ର ବ୍ୟାଖ୍ୟା କରି ଆପଣ ଅ.ସ କୁହନ୍ତି: ଉପରୋକ୍ତ ଆୟାତ୍‌ର ନିଷ୍ପର୍ଷ ଏହିକି ଯେ, ପରମେଶ୍ୱର ହେଉଛନ୍ତି ସେହି ଈଶ୍ୱର ଯିଏ ଏଭଳି ଏକ ସନ୍ଦିଗ୍ଧ ମୁହୂର୍ତ୍ତରେ ନିଜର ଅବତାରଙ୍କୁ ପ୍ରେରଣ କଲେ ଯେ, ଲୋକମାନେ ସଂପୂର୍ଣ୍ଣ ରୂପେ ଜ୍ଞାନ ଓ ବ୍ରହ୍ମଜ୍ଞାନ ଶୂନ୍ୟ ହୋଇଯାଇଥିଲେ । ବ୍ରହ୍ମଜ୍ଞାନମୂଳକ ଜ୍ଞାନ ଓ ଧର୍ମଭିତ୍ତିକ ଜ୍ଞାନ ଯାହା ଦ୍ୱାରା ଆତ୍ମା ସଂପୂର୍ଣ୍ଣ ତଥା ସିଦ୍ଧିଲାଭ କରିଥାଏ ଏବଂ ମନୁଷ୍ୟର ଆତ୍ମା ନିଜର ଚରମ ସୀମା ଅର୍ଥାତ୍ ଲକ୍ଷ୍ୟ ସ୍ଥଳରେ ପହଞ୍ଚିବାର ଯେଉଁ ମାଧ୍ୟମ ରହିଥିଲା ତାହାକୁ ମନୁଷ୍ୟ ପାସୋରି ବସିଥିଲା ଏବଂ ଏହି ବ୍ରହ୍ମଜ୍ଞାନ ସମ୍ପନ୍ନ ଜ୍ଞାନ ଏବଂ ଧର୍ମଭିତ୍ତିକ ଜ୍ଞାନ ଭୁପୃଷ୍ଠରୁ ନିଶ୍ଚିହ୍ ହୋଇ ଯାଇଥିଲା । ଠିକ୍ ସେହିଭଳି ସନ୍ଦିଗ୍ଧ ମୁହୂର୍ତ୍ତରେ ଅଲ୍ଲାଃତାଲା ନିଜର ଲେଖାପଢା ଜାଣି ନଥିବା ଅବତାରଙ୍କୁ ପ୍ରେରଣ କଲେ ଏବଂ ସେହି ଅବତାର ଲୋକମାନଙ୍କର ଅତ୍ମାକୁ ପବିତ୍ର କରିଥିଲେ ଏବଂ ଧର୍ମଭିତ୍ତିକ ଜ୍ଞାନ ଏବଂ ବ୍ରହ୍ମଜ୍ଞାନ ମାଧ୍ୟମରେ ସେମାନଙ୍କୁ ସତ୍‌ପଥ ପ୍ରତି ମାର୍ଗଦର୍ଶନ କରାଇଥିଲେ । ଅର୍ଥାତ୍ ନିଦର୍ଶନ ଓ ଚମତ୍କାର ମାଧ୍ୟମରେ ସେମାନଙ୍କର ବିଶ୍ୱାସର ଯେଉଁ ସ୍ତର ରହିଥିଲା

ତାହାକୁ ପୂର୍ଣ୍ଣ ବିଶ୍ୱାସରେ ପରିଶତ କରିଥିଲେ । ଆପଣ ଅ.ସ ପୁନଶ୍ଚ କହିଲେ, ଆଉ ଏକ ଗୋଷ୍ଠୀ ରହିଛି ଯେକି ଶେଷ ଯୁଗରେ ଆବିର୍ଭୂତ ହେବ, ସେହି ସମୟରେ ମଧ୍ୟ ଲୋକମାନେ ନାନା ଅନ୍ଧକାର ଏବଂ କୁପ୍ରଥା ତଥା ଅନ୍ଧବିଶ୍ୱାସରେ ବୁଡ଼ି ରହିଥିବେ । ଠିକ୍ ସେତିକିବେଳେ ପ୍ରଭୁ ସେହି ମାର୍ଗରୂପ ଲୋକ ଅର୍ଥାତ୍ ସାହାବାମାନଙ୍କ ପରି ବିଶ୍ୱାସ ରଖୁଥିବା ବ୍ୟକ୍ତିମାନଙ୍କ ମାର୍ଗଦର୍ଶନ ସକାଶେ ସେମାନଙ୍କୁ ଛିଡ଼ା କରିବେ । ଏପର୍ଯ୍ୟନ୍ତକି ସେହି ଗୋଷ୍ଠୀର ନିଷ୍ଠାପରତା ଓ ବିଶ୍ୱାସ ମଧ୍ୟ ସାହାବାମାନଙ୍କର ନିଷ୍ଠାପରତା ଓ ବିଶ୍ୱାସ ପରି ଅଟଳ ହୋଇଯିବ । ସଠିକ୍ ହୃଦିସରେ ଉଲ୍ଲେଖ ରହିଛି ଯେ, ଆଁହଜରତ ସ.ଅ ଉକ୍ତ ହୃଦିସ୍ ବର୍ଣ୍ଣନା କରିବା ସମୟରେ ହ. ସଲମାନ ଫାର୍ସିଙ୍କ କାନ୍ଧରେ ନିଜର ପବିତ୍ର ହସ୍ତ ରଖି କହିଲେ, **لَا كُنَّا إِلَّا بِرَأْيِ رَسُولِ اللَّهِ مِنْ فَارِسِ** ସେହି ଯୁଗ ସମ୍ବନ୍ଧରେ କୁହାଗଲା ଯେ, ପବିତ୍ର କୁରଆନ୍ ଆକାଶକୁ ଉଠିଯିବ (ଅର୍ଥାତ୍ ଲୋକମାନେ ପବିତ୍ର କୁରଆନ୍ ଉପରେ କାର୍ଯ୍ୟାନୁସରଣ କରିବେ ନାହିଁ) । ଅତଏବ୍ ଏହା ହେଉଛି ସେହି ଯୁଗ ଯେଉଁ ଯୁଗକୁ ମସିହ୍ ମଉଦ୍ ଯୁଗ ଭାବରେ ଅଭିହିତ କରାଯାଇଛି । ହ. ମସିହ୍ ମଉଦ୍ ଅ.ସ ହେଉଛି ସେହି ଫାର୍ସିଉଲ୍ ଅସଲ୍ (ଫାର୍ସି ବଂଶୋଦ୍ଭବ ବ୍ୟକ୍ତି) ଯାହାଙ୍କ ନାମ ମସିହ୍ ମଉଦ୍ (ପ୍ରତିଶ୍ରୁତ ମସିହ୍) ଅଟେ ।

ଆପଣ ଅ.ସ କହିଲେ, ପୂର୍ବୋକ୍ତ କୁରଆନୀୟ ଆୟାତ୍‌ର ଅର୍ଥ ଏହିପରି ଯେ, ସଂପୂର୍ଣ୍ଣ ମାର୍ଗଦର୍ଶନ ପରେ ମାର୍ଗଦର୍ଶନ ଓ ବ୍ରହ୍ମଜ୍ଞାନ ପ୍ରାପ୍ତକାରୀ ଏବଂ ଆଁହଜରତ ସ.ଅଙ୍କ ଚମତ୍କାର ତଥା କଲ୍ୟାଣକୁ ଅବଲୋକନକାରୀଙ୍କର ଦୁଇଟି ଗୋଷ୍ଠୀ ରହିଛି । **ପ୍ରଥମତଃ** ସାହାବା ଓ **ଦ୍ୱିତୀୟତଃ** ଅନ୍ୟ ଏକ ଗୋଷ୍ଠୀ ଯେକି ସାହାବାମାନଙ୍କ ସଦୃଶ ଅଟନ୍ତି । ସେମାନେ ହେଉଛନ୍ତି ମସିହ୍ ମଉଦ୍‌ଙ୍କ ଗୋଷ୍ଠୀ ଅଟନ୍ତି । କାରଣ ଉକ୍ତ ଗୋଷ୍ଠୀ ମଧ୍ୟ ଆଁହଜରତ ସ.ଅଙ୍କ ଚମତ୍କାରକୁ ଅବଲୋକନ କରିବେ । ଆଜିକାଲି ତାହା ହିଁ ଘଟିଲା । ସୁତରାଂ ଦୀର୍ଘ ୧୩୦୦ ବର୍ଷ ପରେ ଆଁହଜରତ ସ.ଅଙ୍କ ଚମତ୍କାରର ଦ୍ୱାରା ଉନ୍ମୁକ୍ତ ହୋଇଯାଇଛି ଏବଂ ଲୋକମାନେ ସ୍ୱଚକ୍ଷୁରେ ଅବଲୋକନ କରିନେଲେ ଯେ, ସୂର୍ଯ୍ୟଗ୍ରହଣ ଓ ଚନ୍ଦ୍ରପରାଗ ରମ୍ଭାନୁ ମାସରେ ଦାରେ କୁତ୍‌ନୀ ହୃଦିସ୍ ଅନୁଯାୟୀ ତଥା **ଫତାଓା ଇବ୍‌ନେ ହଜର୍** ଅନୁଯାୟୀ ପ୍ରାଦୁର୍ଭୂତ ହେଲା । ପୁନଶ୍ଚ **କୁସ୍‌ସିନ୍‌ନୈନ୍** ତାରକା ମଧ୍ୟ ମେହଦୀ ଓ ମସିହ୍ ମଉଦ୍‌ଙ୍କ କାଳରେ ଉଦିତ ହେବ ବୋଲି ହୃଦିସ୍‌ମାନଙ୍କରେ ବର୍ଣ୍ଣିତ ହୋଇଥିଲା । ଏହି ମହାଜାଗତିକ ଦୃଶ୍ୟକୁ ହଜାର ହଜାର ଲୋକମାନେ ସ୍ୱଚକ୍ଷୁରେ ଅବଲୋକନ କରିଥିଲେ । ଠିକ୍ ସେହିପରି ଜାଭା ଦ୍ୱୀପପୁଞ୍ଜରେ ଥିବା ଖାଲାମୁଖୀର ଅଗ୍ରୀ ମଧ୍ୟ ହଜାର ବର୍ଷ ପରେ ପୁନଃ ସକ୍ରିୟ ହେବାର ଦୃଶ୍ୟକୁ ହଜାର ହଜାର ଲୋକମାନେ ଅବଲୋକନ କରିଥିଲେ । ଠିକ୍ ସେହିପରି ପ୍ଲେର୍ ରୋଗ ମଧ୍ୟ ଚତୁର୍ଦ୍ଦିଗରେ ବ୍ୟାପୀ ଥିଲା ଏବଂ ଲୋକମାନଙ୍କୁ ହୁକ୍ କରିବାରୁ ବାରଣ କରାଯିବା ମଧ୍ୟ ସମସ୍ତେ ସ୍ୱଚକ୍ଷୁରେ ଅବଲୋକନ କରିନେଲେ । ଦେଶରେ ରେଳପଥ ପ୍ରସ୍ତୁତ ହେବା ଏବଂ ଓଟ ପରିତ୍ୟକ୍ତ ହେବା ଆଦି ସମସ୍ତ ଘଟଣା ତଥା ନିଦର୍ଶନ ଆଁହଜରତ ସ.ଅଙ୍କ ଦ୍ୱାରା କରାଯାଇଥିବା ସେହି ଭବିଷ୍ୟତବାଣୀ ଥିଲା ଯେଉଁ ଭବିଷ୍ୟତବାଣୀଗୁଡ଼ିକୁ ସାହାବାମାନେ ଯେପରି ଭାବରେ ଅବଲୋକନ କିରଥିଲେ ଠିକ୍ ସେହିପରି ସାଂପ୍ରତିକ ଯୁଗରେ ମଧ୍ୟ ସେହିସବୁ ଚମତ୍କାର ଏବଂ ନିଦର୍ଶନ ଆଦି ପୂର୍ଣ୍ଣ ହେଉଥିବାର ଅବଲୋକିତ ହେଲା । ଅତଃ ଅଲ୍ଲାଃତାଲା ଏହି ଶେଷ ଯୁଗର ଗୋଷ୍ଠୀକୁ **ଶିକ୍‌ରେ** ସମ୍ବୋଧିତ କଲେ । କାରଣ ଏହା ଯେପରି ପ୍ରତିଭାତ ତଥା ସ୍ପଷ୍ଟ ହୋଇଯାଉ ଯେ ଚମତ୍କାରକୁ ଅବଲୋକନ ଓ ଔଚକ୍ୟ ନିରୀକ୍ଷଣ କରିବାରେ ଉକ୍ତ ଗୋଷ୍ଠୀଟି ମଧ୍ୟ ସାହାବାମାନଙ୍କ ପରି ଅଟେ । ଥରେ ଚିନ୍ତା କରି ଦେଖ ଯେ, ୧୩୦୦ ବର୍ଷରେ ଏହିଭଳି ଯୁଗ ଅବତାରଣ ମାର୍ଗ ଅନୁଯାୟୀ କେଉଁ ବ୍ୟକ୍ତି ପ୍ରାପ୍ତ କରିଛି ?

ଅନେକ କାରଣରୁ ଆମର ଜମାଅତ୍‌କୁ ସାହାବାମାନଙ୍କ ସହିତ ସାମଞ୍ଜସ୍ୟତା ରହିଛି । ତାହା ଏହିପରି ଯେ, ଆମର ଜମାଅତ୍ ପ୍ରଭୁଙ୍କର ନିଦର୍ଶନଗୁଡ଼ିକୁ ସଦ୍ୟତମ ସମର୍ଥନ ମାଧ୍ୟମରେ ପୂର୍ଣ୍ଣ ବିଶ୍ୱାସ ବୋଲି ମନେକରନ୍ତି ଯେପରି ସାହାବାମାନେ ମନେକରୁଥିଲେ । ଯେପରି ଆଁହଜରତ ସ.ଅଙ୍କ କାଳରେ ସାହାବାମାନେ ପ୍ରଭୁଙ୍କ ମାର୍ଗରେ ଲୋକମାନଙ୍କ ନିକଟରୁ ଗାଳିଗୁଲତ, ପରିହାସ, ଅପମାନଜନକ ଭାଷା ଓ ସଂପର୍କୀୟଙ୍କ ସହିତ ସଂପର୍କ ଛିନ୍ନ କରିବା ଆଦି ଦାରୁଣ ଦୁଃଖ ଯନ୍ତ୍ରଣା ସହ୍ୟ କରୁଥିଲେ ଆମେମାନେ ମଧ୍ୟ ଠିକ୍ ସେହିପରି ଲୋକମାନଙ୍କ ଠାରୁ ଗାଳିଗୁଲତ, ଉପହାସ, ଅପମାନଜନକ ଭାଷା ଓ ସଂପର୍କୀୟଙ୍କ ଠାରୁ ସଂପର୍କ ଛିନ୍ନ ହେବା ଆଦି ଦାରୁଣ ଦୁଃଖ ଯନ୍ତ୍ରଣା ସହ୍ୟ କରୁଛେ । ଯେପରି ସାହାବାମାନେ ପ୍ରଭୁଙ୍କର ଆକାଶୀୟ ନିଦର୍ଶନ ଏବଂ ଆକାଶୀୟ ସାହାଯ୍ୟ ଓ ସହାନୁଭୂତି ମାଧ୍ୟମରେ ପବିତ୍ର ଜୀବନ ପ୍ରାପ୍ତ କିରଥିଲେ ଠିକ୍ ସେହିପରି ଆମେମାନେ ମଧ୍ୟ ପ୍ରଭୁଙ୍କର ସେହି ଆକାଶୀୟ ନିଦର୍ଶନ, ସାହାଯ୍ୟ, ସହାନୁଭୂତି ଓ କୃପାକୁ ପ୍ରାପ୍ତ କରୁଅଛୁ । ଯେପରି ସାହାବାମାନେ ନମାଜ୍ ଓ ସିଜ୍‌ଦାରେ କାନ୍ଦି କାନ୍ଦି ନିଜର ସିଜ୍‌ଦା ସ୍ଥଳୀକୁ ଲୁହରେ ଭିଜାଇ ଦେଉଥିଲେ ଠିକ୍ ସେହିପରି ଆମମାନଙ୍କ ମଧ୍ୟରୁ ଏପରି ଅନେକ ବ୍ୟକ୍ତି ଅଛନ୍ତି ଯେଉଁମାନେ ନମାଜ୍‌ରେ ଓ ସିଜ୍‌ଦା ସ୍ଥଳୀରେ ଅଶୁ ଝରାନ୍ତି ଏବଂ ନିଜର ଲୁହ ଦ୍ୱାରା ସିଜ୍‌ଦା ସ୍ଥଳୀକୁ ଭିଜାଇ ଦିଅନ୍ତି । ସାହାବାମାନଙ୍କ ମଧ୍ୟରୁ ଏପରି ଅନେକ ବ୍ୟକ୍ତି ରହିଥିଲେ ଯେଉଁମାନେ ଐଶିବାଣୀ ଦ୍ୱାରା ସମ୍ମାନିତ ହୋଇଥିଲେ । ଠିକ୍

ସେହିପରି ଆମମାନଙ୍କ ମଧ୍ୟରୁ ଅନେକ ଏପରି ବ୍ୟକ୍ତି ଅଛନ୍ତି ଯେଉଁମାନଙ୍କ ଉପରେ ଐଶ୍ଵରୀଶୀ ଅବତୀର୍ଣ୍ଣ ହୋଇଥାଏ ଏବଂ ସେମାନେ ଏହି ପୁରସ୍କାର ଦ୍ଵାରା ସମ୍ମାନିତ ହୋଇଛନ୍ତି । ଯେପରି ଜମାଅର୍ଥ ଅହେମଦିୟା ସାହାବାମାନଙ୍କ ସହିତ ସାମଞ୍ଜସ୍ୟତା ରଖିଥାଏ ଠିକ୍ ସେହିପରି ସେହି ବ୍ୟକ୍ତି ଯେକି ଉକ୍ତ ଜମାଅର୍ଥର ଧର୍ମାଧିକ୍ଷ ସେ ମଧ୍ୟ ଆହୁଜରତ ସ.ଅଙ୍କ ସହିତ ସାମଞ୍ଜସ୍ୟତା ରଖନ୍ତି । ଯେପରିକି ଆହୁଜରତ ସ.ଅ ସ୍ଵୟଂ ପ୍ରତିଶୃତ ମେହଦୀର ବିଶେଷତା ସଂପର୍କରେ ଏହା ବର୍ଣ୍ଣନା କରିଥିଲେ ଯେ, ସେ ଆହୁଜରତ ସ.ଅଙ୍କ ସହିତ ସାମଞ୍ଜସ୍ୟତା ରଖିବ । ଅର୍ଥାତ୍ ପ୍ରତିଶୃତ ମସିହୁଙ୍କ ଅସ୍ତିତ୍ଵରେ ଆହୁଜରତ ସ.ଅଙ୍କ ସହିତ ଦୁଇଟି ସାମଞ୍ଜସ୍ୟତା ଦୃଶ୍ୟମାନ ହେବ ଯଥା- ୧- ଆହୁଜରତ ସ.ଅଙ୍କ ସହିତ ସାଦୃଶ୍ୟତା ଏବଂ ସାମଞ୍ଜସ୍ୟତା ହେତୁ ସେ ମସିହୁ ମଉଦ୍ ରୂପେ ଆଖ୍ୟାୟିତ ହେବ । ୨- ଆହୁଜରତ ସ.ଅଙ୍କ ସହିତ ସାମଞ୍ଜସ୍ୟତା ହେତୁ ସେ ମେହଦୀ (ମାର୍ଗଦର୍ଶକ ବ୍ୟକ୍ତି) ରୂପେ ବିବେଚିତ ହେବ ।

ହ. ମସିହୁ ମଉଦ୍ ଅ.ସ ନିଜର ଦାବି ସଂପର୍କରେ କୁହନ୍ତି, ଅଲ୍ଲାଃତାଲା ଯେତେବେଳେ ସାଂପ୍ରତିକ ଯୁଗର ଶୋଚନୀୟ ଅବସ୍ଥା ଓ ସଂସାରରେ ପରିବ୍ୟାପ୍ତ ନାନା ପ୍ରକାରର ପାପର ଅଭିବୃଦ୍ଧି ଓ ଅବଜ୍ଞାର ପରିବେଶ ସରଗରମ ଥିବାର ଅବଲୋକନ କରି ମୋତେ ସତ୍ୟର ପ୍ରଚାର ତଥା ଧର୍ମର ପୁନରୁତ୍ଥାନ ନିମନ୍ତେ ପ୍ରେରଣ କଲେ । ଏହି ଯୁଗଟି ଏହିପରି ଥିଲା ଯେ, ଲୋକମାନେ ତ୍ରୟୋଦଶ ଶତାବ୍ଦୀକୁ ବିଦାୟ ଜଣାଇ ଚତୁର୍ଦ୍ଦଶ ଶତାବ୍ଦୀର ଶୀର୍ଷରେ ପହଞ୍ଚି ଯାଇଥିଲେ । ଠିକ୍ ସେତିକିବେଳେ ମୁଁ (ଏହି ଅଧ୍ୟାୟ) ଉକ୍ତ ନିର୍ଦ୍ଦେଶର ଆଜ୍ଞାପାଳନପୂର୍ବକ ସାଧାରଣ ଲୋକମାନଙ୍କ ମଧ୍ୟରେ ନିଜର ଲେଖନୀ, ବିଜ୍ଞପ୍ତି ଓ ଭାଷଣ ମାଧ୍ୟମରେ ଏହି ଡାକ ଦେବା ଆରମ୍ଭ କଲି ଯେ, ଉକ୍ତ ଶତାବ୍ଦୀର ଶୀର୍ଷରେ ଧର୍ମର ଯେଉଁ ପୁନରୁଦ୍ଧାରକାରୀ ଆବିର୍ଭୂତ ହେବାର ଥିଲା ସେହି ଆଗମନକାରୀ ସୁଧାରକ ହେଉଛି ମୁଁ । ତେଣୁ ଧରାପୃଷ୍ଠରୁ ଯେଉଁ ବିଶ୍ଵାସ ନିଶ୍ଚିହ୍ନ ହୋଇଯାଇଛି ମୁଁ ତାହାକୁ ପୁନଃ ସ୍ଥାପନ କରିଦେବି ।

ଯଦି କୌଣସି ବ୍ୟକ୍ତି ଏହି ପ୍ରଶ୍ନ କରେ ଯେ, ଏକଥାର କ'ଣ ପ୍ରମାଣ ରହିଛି ଯେ, ଆଗମନକାରୀ ମସିହୁ ହେଉଛନ୍ତି ଆପଣ ? ତତ୍ସଂକ୍ରାନ୍ତରେ ଆପଣ ଅ.ସ କୁହନ୍ତି, ଉକ୍ତ ପ୍ରଶ୍ନର ଉତ୍ତର ଏହକି ଯେ, ଯେଉଁ ଯୁଗ, ଯେଉଁ ଦେଶ ତଥା ଯେଉଁ ନଗରରେ ମସିହୁ ମଉଦ୍ ଆବିର୍ଭୂତ ହେବାର ପବିତ୍ର କୁରଆନ ଶରୀଫ୍ ଏବଂ ଆହୁଦିସରୁ ପ୍ରମାଣିତ ହୁଏ ଏବଂ ଯେଉଁ ବିଶିଷ୍ଟ ବିଶେଷତାକୁ ମସିହୁଙ୍କ ଅସ୍ତିତ୍ଵର ଅଭିପ୍ରାୟ ବୋଲି ବିବେଚନା କରାଯାଇଛି, ଯେଉଁ ଭୂପୃଷ୍ଠୀୟ ଓ ଆକାଶୀୟ ଘଟଣାବଳୀକୁ ତଥା ମହାଜାଗତିକ ନିଦର୍ଶନକୁ ମସିହୁ ମଉଦ୍ ଆବିର୍ଭୂତ ହେବାର ଚିହ୍ନ ବୋଲି ଦର୍ଶାଯାଇଛି, ଯେଉଁ ଜ୍ଞାନ ଓ ବ୍ରହ୍ମଜ୍ଞାନକୁ ମସିହୁ ମଉଦ୍ ବିଶେଷତା ରୂପେ ଦର୍ଶାଯାଇଛି ସେହି ସମସ୍ତ ପ୍ରସଙ୍ଗ ଓ ଲକ୍ଷଣ ଅଲ୍ଲାଃତାଲା ମୋ ଠାରେ, ମୋ କାଳରେ ଓ ମୋ ପ୍ରଦେଶରେ ଏକତ୍ରିତ କରିଦେଇଛନ୍ତି । ହ. ମସିହୁ ମଉଦ୍ ଅ.ସ ନିଜ ସଂପ୍ରଦାୟର ଉନ୍ନତି ସଂକ୍ରାନ୍ତରେ କୁହନ୍ତି, ଆଜି ଠାରୁ ୩୦ ବର୍ଷ ପୂର୍ବେ “**ବରହୁନେ ଅହେମଦୟା**”ରେ ଏହି ଐଶ୍ଵରୀଶୀ ଉଲ୍ଲେଖ ରହିଛି ଯେ, ଲୋକମାନେ ଉକ୍ତ ସଂପ୍ରଦାୟକୁ ନିଶ୍ଚିହ୍ନ କରିଦେବା ସକାଶେ ଆପ୍ରାଣ ଉଦ୍ୟମ କରିବେ ଏବଂ ପ୍ରତ୍ୟେକ ଯୋଜନାକୁ କାର୍ଯ୍ୟକାରୀ କରିବେ ଓ ସକଳ ସାମର୍ଥ୍ୟକୁ ବିନିଯୋଗ କରିବେ । କିନ୍ତୁ ପ୍ରଭୁ ଉକ୍ତ ସଂପ୍ରଦାୟର ସର୍ବଦା ସମର୍ଥନ କରିବେ । ହୁଜୁର ଅନଝର୍ ଅ.ବ କହିଲେ, ଆଜି ମଧ୍ୟ ଉକ୍ତ ସଂପ୍ରଦାୟଟି ନିରବଚ୍ଛିନ୍ନ ଭାବରେ ଜାରି ରହିଛି । ହ. ମସିହୁ ମଉଦ୍ ଅ.ସ “**ବରହୁନେ ଅହେମଦୟା**”ରେ କହିଥିଲେ, ଉକ୍ତ ଲାଲିତ୍ୟ ସମ୍ପନ୍ନ ବର୍ଣ୍ଣନାତ୍ମକ ଝରଣା ତୁମ୍ଭ ତୁଣ୍ଡରୁ ହିଁ କ୍ଷରିତ କରିଦିଆଗଲା । ଉକ୍ତ ନିଦର୍ଶନର ପ୍ରମାଣ ଆପଣ ଅ.ସଙ୍କ ଦ୍ଵାରା ଲିଖିତ ପୁସ୍ତକ ଅଟେ । ଆପଣ ଅ.ସ ଉକ୍ତ ଲାଲିତ୍ୟ ସମ୍ପନ୍ନ ବର୍ଣ୍ଣନାତ୍ମକ ଶୈଳୀ ଆରବୀ ଭାଷାରେ ଅନେକ ପୁସ୍ତକମାନ ରଚନା କଲେ ଏବଂ ତାହାକୁ ପ୍ରକାଶିତ କରିବା ସଙ୍ଗେସଙ୍ଗେ ହଜାର ହଜାର ଟଙ୍କା ପୁରସ୍କାର ରାଶିର ଘୋଷଣା କରି ସେହି ପୁସ୍ତକ ସମ୍ବନ୍ଧରେ ବିଜ୍ଞପ୍ତି ମଧ୍ୟ ପ୍ରକାଶିତ କଲେ । କିନ୍ତୁ କୌଣସି ପ୍ରତିସ୍ଵନ୍ଧୀ ଆପଣ ଅ.ସଙ୍କ ବିପକ୍ଷରେ ପ୍ରତିସ୍ଵନ୍ଧୀତା କରିବାକୁ ଆସିଲା ନାହିଁ ।

ଦୁଆ ଗ୍ରହଣୀୟ ହେବାର ନିଦର୍ଶନ ପ୍ରସଙ୍ଗରେ ହ. ମସିହୁ ମଉଦ୍ ଅ.ସ ଦକ୍ଷିଣ ଭାରତର ହାଇଦ୍ରାବାଦ ପ୍ରଦେଶର ଅବ୍ଦୁଲ୍ ରହେମାନ ସାହେବଙ୍କ ସୁପୁତ୍ର ଅବ୍ଦୁଲ୍ କରୀମ୍ ନାମକ ଜଣେ ବିଦ୍ୟାର୍ଥୀର ଉଦାହରଣ ଦେଇ କହିଲେ, ଅବ୍ଦୁଲ୍ କରୀମ୍ ନାମକ ଜଣେ ଛାତ୍ର କାଦିୟାନକୁ ଶିକ୍ଷା ପ୍ରାପ୍ତ କରିବା ଉଦ୍ଦେଶ୍ୟରେ ଆସିଥିଲେ ଏବଂ ତାଙ୍କୁ ଏକ ପାଗଳ କୁକୁର କାମୁଡ଼ି ଦେଇଥିଲା । ଯଥା ସମ୍ଭବ ଚିକିତ୍ସା ଓ ଉପଚାର କରିବା ସତ୍ତ୍ଵେ ଯେତେବେଳେ ଚିକିତ୍ସକମାନେ ବିଫଳ ଏବଂ ନିରାଶ ହୋଇ କହିଲେ ଯେ, ଅବ୍ଦୁଲ୍ କରୀମ୍ ଆଉ ଅଧିକ ଦିନ ବିଞ୍ଚିବେ ନାହିଁ ସେତେବେଳେ ଆପଣ ଅ.ସ ଅଲ୍ଲାଃତାଲାଙ୍କ ନିକଟରେ ଅତ୍ୟନ୍ତ ଆକୁଳ ନିବେଦନମୂଳକ ପ୍ରାର୍ଥନା କଲେ । ଇତ୍ୟବସରରେ ଆପଣ ଅ.ସଙ୍କର ଦୁଆ ସ୍ଵୀକୃତ ମଧ୍ୟ ହେଲା । ସୁତରାଂ କିଛି ସମୟ ମଧ୍ୟରେ ହିଁ ଉକ୍ତ ଛାତ୍ରଟିର ସ୍ଵାସ୍ଥ୍ୟାବସ୍ଥାରେ ଉନ୍ନତି ଦେଖା ଦେବାକୁ ଆରମ୍ଭ ହୋଇଗଲା ଏବଂ କିଛି ଦିନ ମଧ୍ୟରେ ଉକ୍ତ ଛାତ୍ର ଜଣକ ସଂପୂର୍ଣ୍ଣ ରୂପେ ସୁସ୍ଥ ହୋଇଗଲା ।

ହୁଜୁର ଅନୱର ଅ.ବ ଅଲ୍ଲାଃତାଲାଙ୍କର ସମର୍ଥନମୂଳକ ନିଦର୍ଶନର ଚର୍ଚ୍ଚା କରି ତ. ଆଲେକ୍ଜାଣ୍ଡାର ତୋଇ, ଗୁଲାମ୍ ଦସ୍ତଗିର୍ କୁସୁରି, ଚିରାଗ୍ ଦିନ ଜହ୍ନୁନୀ ଆଦିଙ୍କର ଉଦାହରଣ ମଧ୍ୟ ଉପସ୍ଥାପିତ କଲେ । ହୁଜୁର ଅନୱର ଅ.ବ କହିଲେ, ଆଜି ମୁସଲମାନମାନେ ଯଦି ଉକ୍ତ ବାସ୍ତବତାକୁ ହୃଦୟଙ୍ଗମ କରି ନିଅନ୍ତେ ଯେ, ଆଗମନକାରୀ ଯେଉଁ ମସିହ୍ ଓ ମେହଦୀ ଥିଲା ସେ ବର୍ତ୍ତମାନ ଆସି ଯାଇଛନ୍ତି ଏବଂ ପ୍ରକୃତ ପକ୍ଷେ ସେ ହିଁ ଆହ୍ମଜରତ ସ.ଅଙ୍କ ପ୍ରକୃତ ଦାସ ଅଟନ୍ତି । ତାହାଙ୍କର ବୈଅତ୍ କରିବା ଆହ୍ମଜରତ ସ.ଅଙ୍କ ଆଦେଶକୁ ପାଳନ କରିବା ପରି ଅଟେ । ଏପରି କରିବା ଫଳରେ ମୁସଲମାନମାନେ ସଂସାରରେ ନିଜର ଶ୍ରେଷ୍ଠତାକୁ ପୁନଃ ସ୍ଥାପିତ କରିନେବେ । ଅନ୍ୟଥା ମୁସଲମାନମାନଙ୍କର ଏହିଭଳି ଦୟନୀୟ ଓ ଶୋଚନୀୟ ଅବସ୍ଥା ରହିବ ।

ହୁଜୁର ଅନୱର ଅ.ବ କହିଲେ, ରମ୍ଜାନ ମାସରେ ଅହେମଦିମାନେ ଯେଉଁଠି ନିଜ ନିମନ୍ତେ ପ୍ରାର୍ଥନା କରନ୍ତୁ, ଜମାଅତ୍ ବିରୁଦ୍ଧରେ ଦେଖା ଦେଉଥିବା ପ୍ରତ୍ୟେକ ପ୍ରକାରର ଉପଦ୍ରବ ଠାରୁ ସୁରକ୍ଷିତ ରହିବା ପାଇଁ ମଧ୍ୟ ପ୍ରାର୍ଥନା କରନ୍ତୁ, ସେଠାରେ ଅହେମଦିମାନଙ୍କୁ ସମଗ୍ର ମୁସଲମାନ ସଂପ୍ରଦାୟ ସକାଶେ ମଧ୍ୟ ପ୍ରାର୍ଥନା କରିବା ଉଚିତ । ଅଲ୍ଲାଃତାଲା ସେମାନଙ୍କର ଆଖି ଫିଟାଇ ଦିଅନ୍ତୁ ଏବଂ ସେମାନଙ୍କୁ ଅନ୍ଧକାରରୁ ମୁକ୍ତି ପ୍ରଦାନ କରନ୍ତୁ । ସେମାନେ ଏହି କଥାକୁ ବୁଝି ନିଅନ୍ତୁ ଯେ, ଅବତାରତ୍ଵର ପରିସମାପ୍ତିକୁ ପ୍ରକୃତ ରୂପେ ଯଦି କୌଣସି ବ୍ୟକ୍ତି ବୁଝିଛନ୍ତି ତେବେ ସେହି ଯୁଗପୁରୁଷ ହେଉଛନ୍ତି ହ. ମିର୍ଜା ଗୁଲାମ୍ ଅହେମଦ କାଦିୟାନୀ ଅ.ସ ମସିହ୍ ମଉଦ୍ ଓ ମେହଦୀ ମାହୁଦ୍ ଅ.ସ ଏବଂ ଆପଣ ଅ.ସଙ୍କ ଜମାଅତ୍ ହିଁ ଅଟେ । ହୁଜୁର ଅନୱର ଅ.ବ କହିଲେ, ପାକିସ୍ତାନର ଅହେମଦିମାନଙ୍କୁ ବିଶେଷ ରୂପେ ନିଜ ଦେଶ ପାଇଁ ଦୁଆ କରିବା ଉଚିତ ଏବଂ ଜମାଆତ୍‌ର ସଦସ୍ୟବୃନ୍ଦଙ୍କୁ ପାକିସ୍ତାନର ଅହେମଦିମାନଙ୍କ ପାଇଁ ବିଶେଷ ରୂପେ ଦୁଆ କରିବା ଉଚିତ । ଅଲ୍ଲାଃତାଲା ଉପଦ୍ରବକାରୀ ଓ ମନ୍ଦ ଉଦ୍ଦେଶ୍ୟକାରୀ, ସ୍ଵାର୍ଥପର ରାଜନେତା ଓ ମୌଲବୀମାନଙ୍କ ଠାରୁ ଦେଶକୁ ସୁରକ୍ଷିତ ରଖନ୍ତୁ । ସେହିପରି ସେଠିକାର ଅନ୍ୟ ମୁସଲମାନମାନଙ୍କ ପାଇଁ ମଧ୍ୟ ଦୁଆ କରନ୍ତୁ । ବୁର୍ଜ୍‌ନାଫାସୋର ଅହେମଦିମାନଙ୍କ ପାଇଁ ମଧ୍ୟ ପ୍ରାର୍ଥନା କରନ୍ତୁ । ସେହିପରି ବାଂଲାଦେଶର ଅହେମଦିମାନଙ୍କ ପାଇଁ ମଧ୍ୟ ବିଶେଷ ରୂପେ ପ୍ରାର୍ଥନା କରନ୍ତୁ । ସେଠାରେ ମଧ୍ୟ ପ୍ରତ୍ୟେକ ଶୁକ୍ରବାର ଦିନ ବିପଦର ଆଶଙ୍କା ଘନୀଭୂତ ହେଉଅଛି । ଅଲ୍ଲାଃତାଲା ସେମାନଙ୍କୁ ପ୍ରତ୍ୟେକ ବିପଦ ଓ ଉପଦ୍ରବରୁ ସୁରକ୍ଷିତ ରଖନ୍ତୁ । ପୃଥିବୀ ବ୍ୟାପୀ ସମଗ୍ର ଅହେମଦିମାନଙ୍କ ପାଇଁ ମଧ୍ୟ ଦୁଆ କରନ୍ତୁ । ଅଲ୍ଲାଃତାଲା ପ୍ରତ୍ୟେକ ଅହେମଦିକୁ ସମସ୍ତ ପ୍ରକାରର ଉପଦ୍ରବରୁ ସୁରକ୍ଷିତ ରଖନ୍ତୁ । ପ୍ରତ୍ୟେକ ଅହେମଦିକୁ ଅବିଚଳତା ପ୍ରଦାନ କରି ବିଶ୍ଵାସରେ ଅଭିବୃଦ୍ଧି କରନ୍ତୁ ।

ସମଗ୍ର ପୃଥିବୀ ଆଜି ବିନାଶର ମୁହାଣରେ ଛିଡ଼ା ହୋଇଛି । ତେଣୁ ପୃଥିବୀକୁ ଧ୍ଵଂସ ମୁହାଣରୁ ରକ୍ଷା ପାଇବା ପାଇଁ ମଧ୍ୟ ଦୁଆ କରନ୍ତୁ । ପୃଥିବୀବାସୀ ପ୍ରତ୍ୟକ୍ଷ ଯୁଦ୍ଧ ଆଡ଼କୁ ଗତିଶୀଳ । ବିନାଶ ଏଇଥି ପାଇଁ ଆସିଥାଏ ଯେ, ମନୁଷ୍ୟ ଚାରିତ୍ରିକ ମନ୍ଦତା, ଚାରିତ୍ରିକ ସ୍ଵଳନର ଚରମ ସୀମାରେ ପହଞ୍ଚି ଯାଇଛି ଏବଂ ଏହି ଲୋକମାନେ ଯେଉଁଭଳି ଭାବରେ ପ୍ରଭୁଙ୍କ ଠାରୁ ଦୂରେଇ ଯାଉଛନ୍ତି ସେମାନେ ଅଲ୍ଲାଃତାଲାଙ୍କର କ୍ରୋଧକୁ ଆହୁରି ଅଭିବୃଦ୍ଧିକାରୀ ବ୍ୟକ୍ତି ରୂପେ ବିବେଚିତ ହୋଇ ନଯାଆନ୍ତୁ । ଫଳତଃ ପ୍ରଭୁଙ୍କ କୋପ ଏବଂ ତାହାଙ୍କ ଶାସ୍ତି ସେମାନଙ୍କ ଉପରେ ଅବତୀର୍ଣ୍ଣ ନହୋଇ ଯାଉ । ଅଲ୍ଲାଃତାଲା ପ୍ରତ୍ୟେକ ଅହେମଦିକୁ ଉକ୍ତ ମନ୍ଦ ପରିଣତି ଠାରୁ ସୁରକ୍ଷିତ ରଖନ୍ତୁ । ଅହେମଦିମାନଙ୍କୁ ନିଜର କର୍ତ୍ତବ୍ୟ ଓ ଅଧିକାର ସମ୍ପାଦନ କରିବାକୁ ଅଲ୍ଲାଃତାଲା ସାମର୍ଥ୍ୟ ପ୍ରଦାନ କରନ୍ତୁ ଏବଂ ପ୍ରତ୍ୟେକ ପ୍ରକାରର ବିପତ୍ତି ଠାରୁ ସୁରକ୍ଷିତ ରହି ନିଜକୁ ଓ ଅନ୍ୟ ବ୍ୟକ୍ତିଙ୍କୁ ମଧ୍ୟ ନିଜର ଆଶ୍ରୟକୁ ନେଇ ଆସନ୍ତୁ । ଆମିନ୍ । ଖୁତ୍‌ବା ଶେଷରେ ହୁଜୁର ଅନୱର ଅ.ବ ଅଲ୍ ଫଜଲ୍ ଇଞ୍ଜର୍‌ନାୟାସ୍‌ନଲ୍‌ର ଦୈନିକ ପ୍ରକାଶିତ ହେବାର ଘୋଷଣା କଲେ । ସେହିପରି ଉକ୍ତ ପତ୍ରିକାକୁ ପଢ଼ିବା ଏବଂ କ୍ରୟ କରିବା ପ୍ରତି ଜମାଆତ୍‌ର ସଦସ୍ୟବୃନ୍ଦଙ୍କୁ ଆହ୍ଵାନ ଜଣାଇ ଅଲ୍‌ଫଜଲ୍‌ରେ ନିଜର ପ୍ରବନ୍ଧ ଓ ଆଲୋଚ୍ୟା ଲେଖୁଥିବା ପ୍ରାବନ୍ଧିକମାନଙ୍କ ନିମନ୍ତେ ପ୍ରାର୍ଥନାମୂଳକ ଆଶୀର୍ଵତନ ମାଧ୍ୟମରେ ସେମାନଙ୍କୁ ହୁଜୁର ଅନୱର ଅ.ବ ପୁରସ୍କୃତ କଲେ ।

ଅଲ୍‌ହମ୍‌ଦୁ ଲିଲ୍ଲାହି ନହ୍‌ମଦୁହୁ ଓ ନସ୍‌ତଇନ୍‌ହୁ ଓ ନସ୍‌ତଗ୍‌ଫିରୁହୁ ଓ ନୁମିନ୍‌ ଦିହି ଓ ନତଝକକଲୁ ଅଲ୍ଲେ ଓ ନଉଜୁ ବିଲ୍ଲାହି ମିନ୍ ଶୁରୁରି ଅନ୍‌ଫୁସିନା ଓମିନ୍ ସଇଆତି ଆମାଲିନା ମଇଁ ଯହ୍‌ଦିହିଲ୍ଲାହୁ ଫଲା ମୁଜିଲ୍ଲା ଲହୁ ଓମଇ ଯୁଜ୍‌ଲିଲ୍ଲାହୁ ଫଲା ହାଦିୟା ଲହୁ ଓନଶହ୍‌ଦୁ ଅନଲା ଇଲାହା ଇଲ୍ଲଲ୍ଲାହୁ ଓନଶହ୍‌ଦୁ ଅନା ମୁହନ୍ନଦନ୍ ଅବ୍‌ଦୁହୁ ଓରସୁଲୁହୁ । ଇବାଦଲ୍ଲାହି ରହିମକୁମୁଲ୍ଲାହି ଇନଲ୍ଲାହା ଯାମୁରୁ ବିଲ୍ ଅଦ୍‌ଲେ ଓଲ୍ ଇହ୍‌ସାନି ଓଇତାଇଜିଲ୍ କୁର୍ବା ଓୟନ୍‌ହା ଅନିଲ୍ ଫହ୍‌ଶାଇ ଓଲ୍ ମୁନକରି ଓଲ୍ ବଗ୍‌ଇ ଯଇଜୁକୁମ୍ ଲାଆଲ୍‌କୁମ୍ ତଜକ୍ କରୁନା ଉୟକୁରୁଲ୍ଲାହ୍ ଯଇକୁରୁକୁମ୍ ଓଦଉହ୍ ଯସ୍‌ତଜିବ୍ ଲକୁମ୍ ଓଲଜିକରୁଲ୍ଲାହି ଅକ୍‌ବର୍ ।